

Frar 2014

hidmietna f'isimkom

PUBBLIKAZZJONI TAL-KUNSILL LOKALI NADUR

IL-KUNSILL LOKALI TAN-NADUR IGAWDI MINN FONDI EWROPEJ

Fondi għal Wied Binġemma u Pjazza San Pietru u San Pawl

Il-Kunsill Lokali issottometta tliet applikazzjonjiet biex jieħu fondi mill-Programm tal-Iżvilupp Rurali tal-Unjoni Ewropeja għas-snin 2007-2013 u rnexxielna nirbħu u nassiguraw fondi sabiex inwettqu żewġ proġetti, filwaqt li qed nistennew risposta fuq it-tielet wieħed. Is-sejha għall-proġetti kienet immedija mill-fondazzjoni Gozo Action Group.

L-ewwel proġett li ġie aċċettat huwa fil-programm imsejjaħ *'Infrastruttura relatata mal-Iżvilupp u l-Adattament tal-Agrikultura (Mizura 125)'* - minn dan il-programm il-Kunsill akkwista fondi sabiex parti sew minn Triq Wied Binġemma tingħata wiċċ ġdid. Dan ser isir sabiex ikun hemm aċċess aħjar għall-bdiewa u l-ażjendi agrikoli tagħhom. Minn dan il-fond akkwistajna €30,000 u ninsabu fl-istadju li noħorġu t-tenders sabiex jibda x-xogħol. M'hemmx dubju li dan ser jgħin mhux ftit biex Wied Binġemma jkun ferm aktar aċċessibbli speċjalment għal bdiewa u dawk kollha li jużaw dan il-wied mill-isbaħ għall-mixxjiet tagħhom. It-tieni proġett sottomess mill-Kunsill tan-Nadur u li ġie aċċettat huwa taħt is-sejha

'Inkoraggiment ta' Attivitàjiet Turistiċi (Mizura 313)' - bil-fondi li assigurajna minn dan il-fond, li jammontaw għall-€60,000 ser nagħtu bidu għall-ewwel parti tal-proġett ta' Pjazza San Pietru u San Pawl. Dan huwa proġett mill-aktar importanti biex nagħtu dehra ġdida lill-Pjazza ewlenija tagħna. Dawn il-fondi ser jgħinu biex nagħmlu l-ewwel fażi tal-proġett. It-tielet applikazzjoni saret taħt il-programm *'Kwalita' ta' Hajja Aħjar (Mizura 410)'*. Din l-applikazzjoni għadha pendent u saret sabiex nakwistaw fondi biex jiġi rranġat ix-xelter ta' taħt il-Pjazza. Dan sabiex isir *upgrading* tiegħu u jkun jista' jiġi użat mill-pubbliku u jitgawda mit-turisti li jżuruna. Jekk nikkonfermaw dawn il-fondi ser issir sistema ta' dawl u passagġi sabiex wieħed ikun jista' jimxi u japprezza dan il-post mingħajr ma ssir hsara u b'sistema tajba ta' ventilazzjoni tal-arja.

Il-Kunsill tan-Nadur kien pijunier fl-akkwist ta' fondi tal-Unjoni Ewropeja u l-għan tagħna hu li nkomplu napplikaw għal aktar proġetti u inizjattivi fis-sejha li joħorġu.



KXIF TA' MONUMENT AD UNUR **BRYAN PORTELLI**

**Diskors tas-Sindku Charles Said fl-okkazzjoni tal-inawgurazzjoni
xogħol l-artista Hermine Anne Sammut, il-Ħadd 3 ta' Novembru 2013.**

Fost l-isbaħ valuri li bihom huwa mogħni l-bniedem hemm il-valur tar-rikonoxximent u tal-gratitudni ... il-valur li jzomm ħajja l-memorja ta' dawk li jhoss li għandhom jibqgħu mfakkra ... ta' dawk li jhoss li f'ħajjithom taw eżempju ta' sens komunitarju u ċiviku qawwi, ta' dawk li jistgħu jservu ta' mudell għal nies oħra li jiġu warajhom.

Kien dan il-ħsieb tal-Kunsill Lokali tan-Nadur meta ddeċieda li jfakkar il-memorja ta' Bryan Portelli b'monument. Monument li jirrappreżenta valuri li Bryan ħaddan u ħadem għalihom. Monument li se jibqa' għal dejjem ifakkarna f'żagħżuġh Naduri li mhux biss ħassu parti mill-komunità tagħna iżda li għaliha kkontribwixxa sal-aħħar. U

li kkontribwixxa b'ferħ u bi tbissima. Mingħajr ebda sens ta' obbligu iżda b'sens ta' pjaċir u ferħ ġenwin. Żagħżuġh li għaraf li l-lokalità kienet tatu ħafna u xtaq li jagħtiha lura dak li ħass li seta' jagħtiha - l-entużjażmu tiegħu għall-festa tar-raħal, it-talent tiegħu fil-ħolqien tal-logħob tan-nar, il-ferħ tiegħu għal dak kollu li matul is-sena jferraħ lin-Nadurin u l-kburija li ħass dejjem għal dak kollu li hu Naduri.

Il-valuri ta' Bryan huma l-istess valuri li ħaddnu dawk li għamlu lin-Nadur il-lokalità sabiha li għandna llum. Huma dawk il-valuri li ħaddnu niesna meta ddeċidew li fil-qalba tagħha jibnu knisja monumentali li tagħmilhom kburin u li tagħti ġieħ lil San Pietru u lil San Pawl. Huma dawk il-valuri



li haddnu niesna meta waqqfu l-komunitajiet li llum jagħmlu lin-Nadur benniena ta' attività u ta' talent matul is-sena. Dawk iż-żgħażaġh li haddmu biex waqqfu l-klabb tal-futbol tan-Nadur Youngsters; dawk iż-żgħażaġh li holmu u b'ħafna saġrifċċi waqqfu l-Banda Mnarja; dawk iż-żgħażaġh li b'entużjażmu żejnu għal ġenerazzjonijiet shaħ it-toroq tagħna biex ikunu l-ghira tad-dilettanti kollha tal-armar fil-pajjiż; dawk iż-żgħażaġh li żammew ħajja - matul is-snin - iċ-ċentru parrokkjali, il-Mużew, l-għaqdiet filantropiċi, kulturali u soċjali.

Dan huwa monument għal Bryan, li fil-ħajja qasira li qatta' magħna tana eżempju ta' żaġħżuġ altruwist li ried jikkontribwixxi. Li għaraf li n-Nadur ma kienx biss il-post fejn inżertaw qed jgħixu l-ġenituri tiegħu meta twieled

iżda kien ferm aktar minn hekk. Kien parti essenżjali minnu, parti minn dellu, li kien ikaxkar miegħu kull fejn imur. In-Nadur kien il-post li kien iġib tbissima fuq fomm Bryan u li kien jentużjażmah biex ixammar il-kmien u jaħdem, ħafna drabi fis-silenzju matul is-sena, biex il-lokalità tagħna timxi 'l quddiem.

Izda dan mhuwiex biss monument għal Bryan. Dan hu wkoll monument għall-altruwiżmu, monument għas-sens ċiviku, monument għall-entużjażmu, monument għat-tbissima ġenwina, monument għas-simpatija, monument għall-ħbiberija, monument għall-ġenerożità ... monument għal dawk il-valuri li Bryan haddan u li għalihom se jibqa' mfakkar.

Bryan ħalliena iżda jibqa' jgħix fi qlubna u fil-memorja tagħna. B'dan il-monument il-Kunsill Lokali tan-Nadur xtaq li isem Bryan ma jintesa qatt. Dan il-monument se jfakkar lill-ġenerazzjonijiet shaħ ta' tfal u żgħażaġh li n-Nadur jibqa' għal dejjem grat għal dawk li jaħdmu, bla heda, biex jagħtuh lura f'tit minn dak li jkun tahom.

L-okkażjoni tal-lum hija okkażjoni ta' ferħ. Hija okkażjoni fejn, bħala komunità, qegħdin infakkru u nagħtu ġieħ lil wieħed minna, li ħalliena kmieni iżda li l-memorja tiegħu tibqa' magħna għal dejjem.

JUM IL-KUNSILL NOVEMBRU 2013



Quddiesa ta'
Radd il-Hajr



Premju Ġieh in-Nadur:
Salvina Buttigieg



Blood Donation



Wirja fl-Uffiċċju tal-
Kunsill Lokali



Re-enactment:
Battlefront Living History



Wirja ta' Vetturi
Antiki u Militari




Ftuh ta' Day Centre
ghall-Anzjani




Intervista ma'
Fr. Charles Vella

Open Market
fil-Pjazza



Tiżjin fit-Toroq



Presepju Ħaj

**MILIED FIN-NADUR
DIĊEMBRU 2013**



Festo Christi Natalicio
Wirja ta' Arti Sagra



Big Friends
Guggen Musik Band



**Delicata Classic
Wine Festival 2014**

**NADUR, GOZO
29, 30, 31 AUG**



Carmel Mifsud (Il-Pajpoj)

Għal xogħol ta' bini, taħmil,
excavations, konkors, kiri ta'
crane u kumprassur.
Flats u Garaxxijiet għall-
bejgħ



18, Triq San Ġakbu,
Nadur

Tel: 2156 2980
Mob: 9942 2173

Il-Kunsill Lokali
tan-Nadur

jirringrazzja lil
dawn l-isponsors
tal-ghajnuna tagħhom



SEGRETARAT PARLAMENTARI
TA' L-IL-KUNSILL LOKALI TAN-NADUR



MINI-GRUPP TAL-IL-KUNSILL

Coca-Cola



www.visitMALTA.com

Zomm in-nadur Nadif

SERVIZZ TA' BULKY REFUSE

Kull nhar ta' Tnejn. Ċempel l-uffiċini tal-Kunsill
u jingabar b'xejn minn wara l-bieb tad-dar tagħkom.

Karnival 2014



Il-Karnival organizzat tal-Hadd f'nofsinhar ser isir il-**Hadd 23 ta' Frar** fi Pjazza San Pietru u San Pawl. L-isfilata titlaq minn Triq Diċembru Tlettax bil-partecipanti kollha mal-baned mistiedna. Dan ser ikun preżentat minn Joe Demicoli bis-sehem tal-Banda Mnarja, il-*Big Friends Guggen Musik*, diversi kumpaniji taż-żfin Maltin u Għawdxin, kostumi, kumpanija *hilarious*, maskeruni, karratri ta' *Disney*, karrijiet u l-Kukkanja. It-trofew tal-partecipanti ta' din is-sena gie maħdum mill-artist Naduri Charlie Camilleri filwaqt li l-logo u l-poster ġew magħmula minn Paul Portelli.

Iżda fil-Karnival tan-Nadur jispikka dak tradizzjonali u spontanju li jsir fil-Pjazza u Triq Diċembru Tlettax kull filgħaxija wara nżul ix-xemx mill-**Gimgha 28 ta' Frar sat-Tlieta 4 ta' Marzu**. Din hi attrazzjoni fil-gżejjer tagħna li żammet ċerti ritwali kulturali u soċjali hajjin u li tagħmel il-Karnival tan-Nadur differenti minn kull Karnival ieħor. Il-Karnival tas-Sibt bil-lejl, ser jiġi trasmess *Live* għall-ewwel darba fuq wiehed mill-istazzjonijiet lokali. It-Tnejn filgħaxija ser ikollna grupp minn Notting Hill, Londra li ser jagħmel *show* fid-9pm fi Pjazza San Pietru u San Pawl.

Il-Kunsill Lokali jappella lil kulhadd sabiex fil-Karnival ta' bil-lejl jiġu rrispettati l-liġijiet tal-pajjiż, kif ukoll biex hadd ma joffendi l-moralita' pubblika. Nappellaw ukoll sabiex jittiehdu l-prekawzjonijiet kollha biex ma jiġrux incidenti.

Il-Kunsill jixtieq jirringrazzja lill-membri kollha tas-sotto kumitat organizzattiv fi hdan il-Kunsill, lill-partecipanti u lill-mexxejja tal-gruppi, lill-maskarati kollha li jieħdu sehem fil-Karnival Spontanju ta' filgħaxija u lill-isponsors kollha tal-ghajjnuna finanzjarja sabiex inkopru parti mill-ispejjeż.



Show ta' grupp minn
NOTHING HILL, LONDRA

It-Tnejn, 3 ta' Marzu
Fid-9PM Fil-Pjazza tan-Nadur

Xogħlijiet madwar in-Nadur



Bħal kull raħal iehor, in-Nadur ikollu bżonn xogħlijiet varji minn jum għal iehor. Dawn isiru mingħajr ħafna daqq ta' trombi u ħafna jehduhom *for granted*. Dawn jinkludu, bini ta' ħitan u ċnut imwaqqgħa, knis u tindif tar-raħal kollu, żbir ta' siġar f'diversi nħawi, tindif ta' *culverts*, bini u rranġar ta' bankini, tindif u manutenzjoni tal-ġonna u *playing fields*, żebgħa ta' sinjali tat-traffiku, tabelli tat-traffiku ġodda, manutenzjoni tal-istreet lighting, ġbir ta' skart domestiku u *bulky refuse*, *bring-in* sites, manteniment ta' latrini pubbliċi, qtugħ ta' ħaxix, tiswija ta' toroq u tant oħrajn. Dawn kollha huma essenzjali għal żamma sabiħa tan-Nadur. Ma jonqosx minn żmien għal żmien atti ta' vandalizmu, li minn hawn nikkundannawhom bla riservi.

Dawn u ferm aktar huma xogħlijiet li jsiru kuljum mill-ħaddiema u kuntratturi tal-Kunsill. Għalkemm il-Kunsill, ma joqgħodx lura milli jara li dan ix-xogħol isir u jsir sew, wiehed irid wkoll juri l-apprezzament tiegħu għal dan ix-xogħol li ħafna drabi huwa ftit li sejn apprezzat.



Siġar ġodda f'Ta' Xurdin



Xogħol fit-tinda tal-pitch tal-boċċi f'San Blas

Zomm in-nadur Nadif

Il-borża tal-iskart domestiku għandha tinżamm
**BISS QUDDIEM IL-BIEB TAR-RESIDENZA
TAGĦNA U MHUX MINN FILGĦAXIJA!**

Ambaxxatur taż-Żgħażaġh



Fis-7 ta' Novembru b'vot unanimu il-Kunsill approva il-hatra ta' Nicholas Haber sabiex jokkupa l-kariga ta' Ambaxxatur taż-Żgħażaġh għall-Lokalita' tagħna. Ir-rwol

tiegħu ser ikun li jwassal il-vuċi taż-żgħażaġh fil-lokalita' tagħna. Huwa għandu d-dritt jipparteċipa fil-laqgħat tal-Kunsill bil-jedd li jista' jieħu sehem fid-diskussjoni. Nicholas għandu 17-il sena u jinteressa ruħu fil-qasam taż-żgħażaġh u għandu esperjenzi fi proġetti taż-żgħażaġh anke fuq sfond Ewropew.

Keep Fit Classes

Il-Kunsill qed jorganizza minn żmien għal żmien *keep fit classes*. Fil-preżent qed jiġu organizzatti 4 sessjonijiet fil-ġimgħa ta' siegħa l-waħda. Dawn huma *General Fitness, Pilates Yoga, Aerobics to Music* u *Hard Rock Abs*. Dawn qed isiru minn Jen u Angelo Bonello u Radu.

Waħda minn dawn il-klassijiet hija għall-ewwel darba tal-irġiel. Kull min huwa mħajjar li jattendi xi wiehed minn dawn il-korsijiet għandu jinkiteb il-Kunsill. Għal aktar informazzjoni wiehed jista' jċempel wkoll l-uffiċċju tal-Kunsill fuq 2155 8080.

Qrib ir-Residenti

Dawk li jkunu jixtiequ jiltaqqgħu mas-Sindku fl-uffiċċju tal-Kunsill u mingħajr stennija, jistgħu jagħmlu dan kull nhar ta' Tnejn, Tlieta u Hamis mit-3 sal-5 ta' filgħaxija. Kull min ma jkunx jista' f'dawn il-ħinijiet għandu jċempel il-Kunsill u jagħti d-dettalji tiegħu sabiex jingħatalu appuntament.

Email: charles-frank.said@gov.mt

Telefon: 21558080 / 79562158

Gbir ta' Skart

Il-Kunsill jixtieq jiġbed l-attenzjoni tar-residenti kollha dwar is-sistema ta' ġbir ta' skart. Huwa mportanti li meta noħorgu l-iskart, dan inħalluh wara l-bieb tad-dar tagħna. Importanti li nhar ta' Tlieta tinħareġ biss il-borża l-griza. Il-Kunsill ihegġeġ ukoll lir-residenti biex jipparteċipaw fis-sistema ta' reċiklaġġ li għandna disponibbli 24 siegħa kuljum fil-*bring-in sites* f'Tal-Hali, fi Triq it-Tiġrija u f' San Blas.

Centri ta' matul il-Jum

L-anzjani tal-Lokalita' huma mhegġa jattendu u jagħmlu użu minn dan is-servizz offrut mill-Kunsill, fejn ikunu jistgħu iqattgħu f'tit hin f'attivitajiet organizzati apposta għalihom. Dawn qed isiru fin-nofs ta' nhar ta' filgħodu, nhar ta' Tlieta fis-Sala Parokkjali u nhar ta' Hamis f'Dar Dun Frangisk Grima fi Triq it-Tiġrija.



KUNSILL LOKALI
NADUR

'14



KARNIVAL TAN-NADUR



Coca-Cola



www.visitMALTA.com

23 ta' Frar
fin-12:30pm
organizzat

28 ta' - 4 ta'
Frar Marzu
spontanju
wara nżul ix-xemx